

Watana ybadat

Category: Goşgular, Kitapcy
написано kitapcy | 23 январь, 2025
Watana ybadat WATANA YBADAT



Watan diýip, jana girýär bu ömür,
Aglanylsa, Watan üçin aglanýar.
Watan diýip, gana girýär bu ömür,
Watan diýip, jiger-bagyr daglanýar.
Watandadyr ähli umyt-arzuwlaryň,
Watandadyr seýranlaryň, düşlegiň,
Watandadyr bu dünýäde barlygyň,
Gökde ganat ýaýar hyýal guşlaryň.

Watanyň ruhunda söýginiň güýji,
Watanyň Tugunda aryň-namasyň.
Watanda joşýandyr ylhamyň möwji,
Watan bilen aýdym-gazal, namasyň.

Baky düşlegiňdir sürlen meýdanlar,
Ho-ol syrdam ağaçlar başda penaňdyr.
Gözbaşyňdyr eli pilli daýhanlar,
Munda pyşyrdylaň yşky senaňdyr.

Watanyň päkligi – Arşyň ak gary,

Şu topraga rehmet nurun seçelär.
Watan kimiň yşky, kimiň ykbaly,
Mähribandyr ýol-ýodalar, köçeler.

Juda mähribandyr çöldür beýewan,
Deňiz-derýa, daglar-düzler, sähralar.
Söýgüsiz dünýeler elhenç! (Eý, aman!),
Watan keşbi baky gözüňde galar.

Watan diýip, dünýä geldim sapara,
Bu toprakda ýaşan soltandyr, begdir.
Jismim, janyň şu düzlere sadaga,
Bir gysym topragy janyňdan ýegdir.

Dünýäde bir jennet roýy bar bolsa,
Uçmahdan zyýada – Watan jemaly.
Jebis il, başynda Arkadag barka
Baky owazlanar Watan senasy.

Döwletgeldi ANNAMYRADOW,
Türkmenistanyň halk ýazyjysy. Goşgular